

ПРАВА ДЗВІТІ ГОДА

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За гравіцу удвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel
Sokołowskiego” pokój № 26. Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пэтыту: у тэхсеце — 10 гр.
на апош. стар. — 5 гр.

Памятайце аб дарагоулі друку, а дзеля гэтага не шкадуіце грошай на падпіску, каб ня была стынена вам высылка „Грамадзкага Голасу”!

Цікавыя азнакі.

Большавікі ня могуць ужо ўтаіць таго сялянскага незадавальнення іхнім рэжымам, якое праяўляецца па ўсіх вясковых кутках ССРР. Сістэма данасчыкаў у постаці гэтак званых „селькораў” ці, чалавечую моваю кажучы, сельскіх корэспондэнтаў гэтак дапякае сялянству, што яно распраўляецца з гэтымі казённымі корэспондэнтамі так, як само умее. То тут то там на ўсёй тэрыторыі большавіцкага панавання сяляне б'юць проста селькораў, а часта-густа і насмерць забіваюць.

І ня дзіўна, што сялянства гэтак моцна рэагуе на крыўды, якія выплываюць з селькораўскіх рэвалюцыяў на шпальтах партыйных большавіцкіх газет. Калі селянін, які мае ўжо тры штукі рагатай жывёлы, залічваецца большавікамі да гэтак званых „кулацкага” элементу, дык ясна, што дыхаць пад большавіцкім рэжымам сялянам вельмі цяжка.

Навет спакойнае характарам беларускае сялянства выходзіць за межы свае цярыліваеці. Гэтак тыдзень назад у Менску трыбунал судзіў 7-х сялян за пабоі, нанесеныя селькору Лапіцкаму.

Каб запалохаць сялян наагул і паказаць, што большавіцкая ўлада жорстка карае за зьнявагу свайго агентаў, 6 абвінавачваных за судданы агульным лікам на 18 гадоў вастрогу.

Аб працэсе гэтым прашумела ня толькі менская радавая прэса, а навет і маскоўская „Правда”.

На судзе выясьнілася, што Лапіцкі вёў барацьбу і з прадэтаўнікамі „нізовага апарату” радавае ўлады, цераз які большавіцкія „вархі” праводзяць свае пляны ў вёсцы.

І характарыстыка гэтых вясковых — „нізовых” — уладаў, як і ха-

рактарыстыка абвінавачаных за пабіцьце селькора, зробленая „Правдою” вельмі цікавая.

Вось як, напр. дапрашваў сялян агент крымінальнае паліцыі Лавецкі, камуністы і начальнік раённае міліцыі:

— Агент выцягнуў рэвалюцэр і ўпёр мне, ведама што, ў грудзі, — расказвае адзін з пяшчасных мужычкоў, — ды і „кажы, — вымагае, — што Лапіцкі нас лаяў саматажнікамі ды падбуртваў вёску да бунту”. — Я спалохаўся, пэўна ж, бачачы канец свайго жыцця ды і кажу: „Таварышы, даражэнькія, людцы, пішце, што лаяў саматажнікамі”. Яны напісалі на паперцы, абмазалі мне пальцы чарнілам, я прыляжыў да паперкі пальцы і тады мне казалі: „Паскуда, ідзі вон”.

Дзеля расьсьледаваньня справы „спраціўленьня насяленьня пры спробе арыштаваць правакатара Лапіцкага” прыехаў у вёску ўвесь раённы выканаўчы камітэт у поўным складзе. Ніхто ніякага расьсьледаваньня не рабіў. Па сьпіску, зложанаму быўшым гарадавым Аўсянікавым пачалі выклікаць розных людзей — мужычкоў і старых бабаў і хоць яны ня ведалі, якая іхняя тут віна, але віна гэта была ў тым, што яны, каб выратаваць Лапіцкага прасілі міліцыю пазабіваць усіх раней, чымся яна дабярэцца да Лапіцкага. Увечары, калі, як з вядра, ліў халодны дождж, іх павялі пад канвоем у вастрог.

Селькоры, як бачым, німілі нікому: і *советским* нізам і вясковому насяленьню. Німіла і ўся большавіцкая ўлада даведзенаму да распачы сялянству. І ніякімі жорсткімі прысудамі, ніякімі нялюдзкімі карамі любасьці да гэткае ўлады нельга ўжо выклікаць

у сялянах. Барацьба з уладай пачынаецца з таго боку, на які гэтая ўлада, так ці йначай, даеюль апіралася, з якога выцягвала той контынгэнт штыхоў, на якім старалася сядзець.

Але ж даўно ведама, што штыхамі шмат чаго можна нарабіць, а толькі ўсядзец на іх нельга самым хітрым дэспотам.

Расправа сялянства з селькорамі можа лёгка пашырыцца і на ўвесь апарат нізоў радавае ўлады, якую часта-густа рэпрэзэнтуюць у вёсцы гэтакія начальнікі сялян, як быўшы гарадавы Аўсянікаў. Зьнізу справа можа дакаціцца да самых верхоў.

Пабоі над селькорамі — гэта толькі першыя цікавыя азнакі насьпеўнага народнага пратэсту. І азнакі гэтыя, як відаць з самае большавіцкае прэсы, пагражаюць прыняць эпідэмічны саўсім характар сярод вясковага насяленьня большавіцкай дзяржавы, рэжым якое робіцца для сялян несцярпимым.

Палітычны агляд.

У апошні час Францыя перажывае самую вострую форму фінансавага крызысу. У апошнія часы Эўропа прывыкла да ўсялякага роду крызысаў. Перажывалі цяжкі фінансава-эканамічны крызыс Аўстрыя, Нямеччына, Польшча. Але ўжо ў гэтых дзяржавах наступіла значнае палепшаньне фінансавага палажэньня. Усюды валюта ўстабілізавалася. Навет у ССРР уведзены чырвонец, якога курс штучна падтрымоўваецца на адной вышыні, ў той час, як курс французскага франка бязупынна падае. Гэта тым болей здаецца дзіўным, дзеля таго, што Францыя з эканамічнага погляду знаходзіцца ў найбольш пачынальных варунках сярод усіх эўропейскіх дзяржаваў. Перш-на-перш яна, як напалову сельска-гаспадарчая дзяржава, наменш падлягае агульным прычынам эканамічнага крызысу, які перажывае ўся Эўропа пасля вайны. Падругое Францыя, выйшаўшы з мінулай вайны як пераможца, адтрымала значную долю нямецкай і аўстра-вугарскай контрыбуцыі. Узмацавала свой ваенны і гандлёвы флёт на рахунак

нямецкага флэту, адтрымала шмат чугуннага інвэнтару ад Нямеччыны, ваенных матар'ялаў, у працягу году эксплёатавала Гурскі басэйн, окупаваўшы яго дзеля таго, што Нямеччына адмовілася плаціць контрыбуцыю, адтрымала і дагэтуль адтрымоўвае ў натуры і грашмі значную частку нямецкай рапарцыйнай платы. І, ня гледзячы на ўсё гэта, французскі франк падае ўсё ніжэй ды ніжэй, выклікаючы паніку ня толькі ў Парыжы, але і ў Лёндане і ў Нью-Йорку, дзеля таго, што Францыя зьяўляецца галоўным даўжніком Англіі і Амэрыкі. А дык-жа ведама, што цяпер пры абніжэньні валюты нейкай вялікай дзяржавы церпіць ня толькі гэта дзяржава, але і ўсе іншыя, дзе ёсьць запас валюты гэтай дзяржавы. Ведама, як пацярпела Амэрыка, Францыя, Англія і інш. дзяржавы з прычыны абсячэнкі царскага рубля і нямецкай маркі. Дзеля гэтага больш як год назад, калі французскі франк таксама пачаў падаць, амэрыканскі банкір, Морган, пазычыў Францыі 100 мільяраў для падтрыманьня курсу. І гэта яму на нейкі час удалося. Але хутка франк ізноў пачаў падаць, выклікаючы перапуд у шмат якіх дзяржавах, дзеля таго, што як заявіў французскі прэм'ер Эрвье ў палатце дэпутатаў, пытаньне аб фінансавым палажэньні Францыі мае ня толькі нацыянальнае, але й міжнароднае значэньне.

У гэтым выпадку на прыкладзе Францыі лепш за усё відаць шкодныя рэзультаты вайны, якая не шкадуе ані пераможанага, ані пераможнага. Расходы на сусветную вайну дайшлі да астранамічнай велічыні. Ды самая вайна, праўду кажучы, зацягнулася дзеля таго, што кожная дзяржава хацела быць поўным пераможцам і дэвіяцыі пераможаную старану да капітуляцыі, каб пасля зваліць на яе ўсе расходы. Мінулая вайна і была даведзена да гэткага рэзультату. Але надзеі пераможных ня здзейсніліся. І Францыя, як галоўная з пераможных дзяржаваў, першая зрабілася ахвярай гэтых няздзейсненых надзеяў. Перш-на-перш, Францыя была прымушана зрабіць у часе вайны вялікую пазыку ў Амэрыцы і Англіі, якая даходзіць да 30 мільяраў злат. франкаў. Адны толькі процанты ў год складаюць 4, 6 мільярды папярковых франкаў.

Але найбольшай сумы даходзіць унутраны доўг Францыі, зроблены ёю ў часе вайны і пасля вайны

і даходзіць да аграмаднай сумы — 277 мільярдў папяр. франкаў. З гэтай сумы французскі ўрад зрасходваў 129.777 м. фр. на адбудову зруйнованых вайной заходніх правінцыяў. Рэнта была зрасходвана на падмогу інвалідам і сем'ям, астаўшымся пасля смерці ахвяр вайны. Ранейшы плян быў такі, каб гэтыя расходы пакрыла Нямеччына. І ўзапраўды частка нямецкіх рэпарацыйных платаў — пайшла на гэту мэту ў постаці натуры, як будаўляны матар'ял. Але гэта пакрыла толькі вельмі нязначную частку агульных расходаў на адбудову зруйнованых гарадоў, вёсак, фабрык, вінаграднікаў, садоў і г. п. Калі-б французскі ўрад ведаў наперад, што не адтрымае ад Нямеччыны ўсяго таго, чаго спадзяецца, дык быць можа быў-бы больш эканомны. Цяпер Францыя павінна плаціць процантаў за ўнутраныя даўгі 10,5 мільярд пап. фр. Калі да гэтага дадаць яшчэ 7,2 м. фр. процантаў за вонкавыя даўгі, дык адных процантаў у год выйдзе 17,7 м. фр.

Чым-жа думае Францыя пакрыць гэтыя даўгі і процанты?

Раней, як ведама, ўся контрыбуцыя Нямеччыны была аблічана на 375 мільярд. зал. мар., з якіх на долю Францыі аблічалася 42%. Але Нямеччына пад відам неплатаздольнасці давяла гэту цыфру да 50 мільяр., якія таксама ў канцы канцоў адмовілася плаціць. Цяпер на падставе пляну Доуса Францыя павінна адтрымаць ад Нямеччыны да 1929 г. 1,3 мільярда зал. мар., г. зн. 6,2 м. пап. фр. Апрача таго, даўгі розных дзяржаваў Францыі, не рахуючы ССРР, якія хоча нічога плаціць, складаюць каля 15 мільярд. пап. фр., ад якіх процанты каля 1 мільярда ў год. Гэткім чынам, усяго Францыя адтрымоўвае на рахунак сваіх даўгоў каля 2 м. пап. фр., у той час, як сама павінна плаціць адных процантаў 17,7 м. фр.

Усе гэтыя вялізарныя расходы пакрываюцца выпускам папяровых грошай і г. зван. казначэйскіх бонаў (Bons de Tresor). У часе вайны выпуск папяровых грошай павялічыўся з 7 мільярд. фр. да 34. Пасля вайны кожны год выпуска-

ліся новыя грошы. Казначэйскіх бонаў выпушчана на 60 мільярд. фр. Зусім зразумела, што са ўростам ліку папяровых грошай унутраная іхняя вартасць падае. І дзеля таго, што ў Францыі ў апошні час падаткі павялічваюцца і не змяншаюцца расходы, бюджэт нельга звязаць без дэфіцыту, а, каб яго пакрыць, трэба рабіць усё новыя ды новыя пазыкі або друкаваць папяровыя грошы. Апрача таго, ў апошні час Амэрыка і Англія пачала энэргічна дамагацца ад Францыі ўрэгулявання пытаньня аб плаце даўгоў. Дзеля гэтага, зусім зразумела, чаму французскі франк гэтак падае.

Л.

ПАЛІТЫЧНАЯ ХРОНІКА.

У Польшчы.

Міністэрствам Скарбу апрацоўваецца, дзеля ўнясення ў законадаўчыя органы, законопроект, які з мэтай ажыўлення будаўлянага руху мае уважліваць цэнтральнага ўлады на выдаваньне спецыяльных загадаў і праводжаньне зьменаў у існуючым цяпер законадаўстве.

Назначанае на 5 сакавіка паседжаньне Сэнату, мае адбыцца 3 сакавіка. Прычынаю ранейшага паседжаньня Сэнату зьяўляецца справа амэрыканскае пазыкі, а таксама правізарычны бюджэт на сакавік і красавік месяцы.

27 лютага ў Варшаве адбыўся абмен ратыфікацыйнымі дакумэнтамі польска-аўстрыяцкае арбітражнае конвэнцыі, падпісанае ў Варшаве 13 лістапада 1923 г.

„Słowo Polskie“ паведамляе з Луцку, што праец праіі 4-х, выданных Соймам, украінскіх паслоў адбудзецца ў Крамянцы ў пачатку сакавіка месяца.

Справа пасла Ланцукага (камуністы) адбудзецца хіба што ў Перамышлі ў палове сакавіка.

На сясію Лігі Народаў у сакавіку выйджае ў Жэнэву міністар загранічных справаў А. Скржынскі.

У Варшаву прыехалі французскія журналісты, прадстаўнікі

часопісяў „Journal“ і „Eclair“. Яны былі на паседжанні Сойму і пазнаёміліся з прадстаўнікамі польскае прэсы. Маюцца выехаць у Кракаў, пасля вярнуцца ў Варшаву.

Ваенныя, пывільныя і гарадзкія дактары ў Лодзі адрымалі загад ад сваіх уладаў, каб не забавіна прыступілі да працы ў Касе Хворых. Да забастоўкі дактароў ня прылучыліся дантыстыя (дактары зубныя).

ПАТ перадае з Грацу, што з прычыны чутак аб заключэньні акачальнага саюзу паміж Грэцыяй і Югаславіяй „Tagespost“ паведамляе з Белграду, што саюз яшчэ не закончаны. Першае спатканьне сэрбскіх і грэцкіх дэлегатаў адбудзецца 1-га сакавіка. Перагаворы пачнуцца ў Афінах і будуць закончаны ў Белградзе.

З Канстантынопаля паведамляюць, што аддзелы паўстаўшых курдаў занялі Дыярбэкір.

З Бэрліну паведамляюць, што нямецкая дэлегацыя выехала ў Маскву дзеля далейшага вядзеньня нямецка-савецкіх гандлёвых перагавораў.

Паводлуг вестак з Масквы, адна з ваенных школаў, якая месціцца ў будынку першага калёцкага корпусу, прадала на паперніку ўсю бібліятэку, якая палічвае больш як 100.000 томаў. Бібліятэка існавала больш як 100 гадоў і сабрала шмат каштоўных кнігаў. Усе гэтыя кнігі прададзены агулам па 90 кап. за пуд дзеля пераробкі на папяровую масу.

Ангельская газ. „Daily Telegr.“ падазравае турэцкі ўрад у скарыстаньні паўстаньня курдаў дзеля таго, каб згрупаваць значныя ваенныя масы на паўночнай граніцы Іраку і вымагае ад ангельскага ўраду, каб быў напаватовае. З другога боку надходзяць з Турцыі весткі, што значную ролю ў паўстаньні курдаў згуляла бальшавіцкая прапаганда ў Канстантынопаля.

З Бэрліну тэлеграфуюць, што здароўе Прэзыдэнта Рэспублікі Эбэрта значна пагоршылася з прычыны запаленьня брушны. Тэлегр. бюро Вольфа паведамляе, што палажэньне прэзыдэнта вельмі сур'эзнае.

Паводлуг вестак з Пэкіну, „United Presse“ паведамляе, што прадстаўнік радавага ўраду Карахан і прадстаўнік Японіі Іошытава абмя-

няліся ратыфікаванымі дакумэнтамі сав.-японскага трактату. Гэткім чынам, адноўлены ў поўнай меры дыпламатычныя зносіны паміж ССРР і Японіяй.

Паводлуг офіцыяльнага паведамленьня, ў Чэхаславакіі паліцыя арыштавала сэкратара камуністычнае партыі Вадзічку. Ён атрымаў ад нейкага землямера Драха карты і ваенныя дакумэнтны. Пры дапросе Драх прызнаўся, што ўжо даўно даў Вадзічку ваенныя дакумэнтны за заўсёдную месячную плату. Пасля обыску яны абодва былі арыштованы. „Narodni Listi“ пішучь, што Драх раней дастаўляў шпіёнскі матар'ял непасрэдна пасольству С.С.Р.Р. у Вене, а калі камунікацыя з Венаю аказалася небяспечнай, дык пераз савецкую місію ў Празе навізаў зносіны з Вадзічкаю.

Патрэба паразуменьня.

Мы ўжо пісалі аб тым, што супольнасць лёсаў беларусаў і украінцаў, асабліва ў межах Польскае Рэспублікі, прывяла да супольнасці мэтай гэтых двух народаў, г. зн. што, як адна, так і другая старана, як беларускае, так і украінскае грамадзянства, мае перад сабой аднолькавыя заданьні, якія маюць у сучасны момэнт гэтак вялізарнае значэньне, што ад вырашэньня іх позытыўна залежыць далейшая магчымасьць вясці барацьбу за свае правы, апіраючыся на польскую дэмакратыю. Бо толькі ў тым выпадку, калі беларусам і украінцам будуць іх правы загарантаваны не на паперы, але калі гэтыя правы стануць даконаным фактам, можна будзе ў імкненьнях беларускага і украінскага насяленьня зрабіць пералом у бок захаду. Заданьне, — трэба прызнаць, — цяжкае і толькі супольнымі сіламі можна яго вырашыць. „Адзін у полі не ваяка“, — кажа народная мудрасьць і палітычная мудрасьць падказвае кожнаму шукаць прыцяглёў, каб разам змагацца з цэлым легіёнам перашкод, якія стаяць на шляху іхняга нацыянальнага адраджэньня.

Адзінай украінскай арганізацыяй блізкай нам па ідэалогіі зьяўляецца Украінская Народная Партыя, якая ўжо выказалася аб пажаданьні коор-

Урадовы проект зямельнае рэформы.

Пытаньне аб рацыянальным вырашэньні зямельнае рэформы мае ў Польшчы асаблівае значэньне, дзеля таго, што сельская гаспадарка зьяўляецца галоўнаю асноваю існаваньня дзяржавы. Ня гледзячы на тое, што ў Польшчы ёсьць багатыя мінэральныя крыніцы і досіць высока развітая прамысловасьць, усё такі яна зьяўляецца пераважна краем сельска-гаспадарчым, таму што $\frac{2}{3}$ насяленьня або 65 проц. займаюцца толькі сельскаю гаспадаркаю. А калі да гэтага дадаць, што прамысловасьць усё такі ніжэйшая за прамысловасьць іншых дзяржаваў, як Нямеччына, Чэхаславакія, Аўстрыя, Францыя, Англія і Амэрыка, з якімі Польшча ня можа канкураваць на сусветным рынку, дык яшчэ ясьней робіцца, якое вялікае значэньне мае падняцьце сельска-гаспадарчае прадукцыі, якая ў сваю чаргу залежыць ад правільнага рашэньня пытаньня аб зямельнай рэформе. Пытаньне гэтае ў іншых суседніх дзяржавах, паўстаўшых на тэрыторыі быўшае Расейскае імперыі, як Літва, Латвія і Эстонія,

даўно вырашана. Толькі ў Польшчы яно стаіць на мёртвым пункце, ня гледзячы на неаднаразовыя спробы ўраду вырашыць яго ў той ці іншай форме. Часткай на гэта ўплывалі кабінэцкія крызысы. Але-ж усё такі было прынята тры праекты, якія ляглі ў аснову праводжанае дасюль зямельнае рэформы.

Рэформа гэтая апіралася дасюль на закон 11 ліпня 1919 г., прыняты большасьцю аднаго голасу ў Устаноўчым Сойме і на закон 15 ліпня 1920 г. пры ўрадзе Вітоса і Дашынскага падчас бальшавіцкага наступу на Варшаву. На аснове гэтых законаў, усе абшарніцкія двары падлягалі прымушоваму падзелу, пры чым абшарніку пакідаўся максымальны кавалак зямлі ў 60 гэктараў (108 маргоў) недалёка ад местаў, 400 гэктараў (715 маргоў) на «крэсах» і 180 гэктараў (320 маргоў) ў рэшце мясцовасьцяў. Абшарнікі павінны былі адтрымліваць за адабраную зямлю выкуп у разьмеры 35 проц. вартасці, як зямельную рэнту. Існавала і няроўнасць паміж абшарнікамі розных мясцовасьцяў Рэспублікі. Як толькі пасля адбіцця бальшавікоў зьмяніўся ўрад Вітоса—Дашынскага, дык адзін за адным пачалі прыходзіць да ўлады правыя ўрады, зямельная рэформа спынілася на мёртвым пунк-

це. Тымчасам левыя партыі ўвесь час напіралі на ўрад, трэбуючы ўрэгуляваньня зямельнага пытаньня. І правым партыям, не хацеўшым праводзіць зямельнае рэформы паводлуг ранейшых названых законаў і разам з тым жадаўшым, як-бы там ні было захаваць у сваіх руках уладу, ўдалося схіліць на свой бок партыю Вітоса — «Пяст», якая ў той час была найбольшаю з усіх нацыянальна-польскіх партыяў. Лідэр гэтае партыі, Вітос, падпісаў у Вялікодныя дні 1923-га году ў Кракаве з лідэрамі правых партыяў паразуменьне, на аснове якога правыя партыі павінны былі згадзіцца на зямельны закон, прапанаваны Вітосам за тое, што ён паможа стварыць цэнтра-правы ўрад. І рэзультатам гэтага паразуменьня правых партыяў або „Chjenu“ з партыяй «Пяст» быў новы зямельны закон, унесены ў Сойм 2-га жніўня 1923 году і апрацованы «Пястам». Паводлуг гэтага закону, не падлягалі падзелу ў працягу 10 гадоў двары ўнутры дзяржавы разьмерам да 340 гэктараў, а на «крэсах» — да 400 гэктараў і з больш высокаю культураю двары да 1.120 гэктараў. Але й гэты законапроект, ня гледзячы на вялікія выгады, якія ён даваў болей заможным земляўласнікам, падтрыманым пра-

дынацыі працы Часовае Беларускае Рады і Украінскае Народнае Партыі. Гэтак Старшыня Ураду У. Н. П. д-р Оскілко ў галоўным артыкуле офіцыйнае часопісі У. Н. П. „Дзвін“ (гл. № 105 ад 17 лютага б. г.) піша ў канцы:

„Прямаючы пад увагу цэлы комплекс справаў, маючых супольны характар для гэтых двух (беларускае і украінскае) нацыяў, дзякуючы свайму палажэнню тут у Польшчы, украінскія і беларускія інтарэсы, — асабліва, так цесна звязаны, што координацыя працы мусіла-б раней ці пазней наступіць, тым болей, што на дарозе спрэчных точак паміж намі ня знойдзецца“. Апрача гэтага, як мы даведаліся старшыня Ч. Б. Р. адтрымаў ад старшыні У. Н. П. пісьмо з запрашэннем на нараду, якая нажалі у вызначаны час дзеля тэхнічных прычынаў ня можа адбыцца.

Як бачым з усяго вышэйказанага, час для канкрэтных размоваў, маючых мэтай координацыю тактыкі Беларускае Часовае Рады і Украінскае Народнае Партыі наспеў і нам застаецца пералічыць тыя пункты, якія павінны быць аб'ектам гэтых размоваў.

I) Першым з пунктаў зьяўляецца **школьнае пытаньне** ў звязку з новым законам аб матчынай мове ў школьніцтве і выканаўчым распараджэннем да гэтага закону. Тэхніка будовы нацыянальных і навет мешаных (утраквістычных) школаў пакідае жадаць шмат чаго лепшага. У гэтым сэнсе супольныя постулаты і захавы перад цэнтральнаю ўладаю могуць даць пажалання вынікі ў кірунку упрашчэння ўсіх фармальнасцяў.

II) Далей стаіць справа **нацыянальнае царквы** ў звязку з усімі яе „хворымі“ праявам, як напр.: адносінны Ураду да праваслаўнае царквы, справа прапаведзяў у роднай мове, нацыяналізацыя духавенства, ў звязку з тэндэнцыяй русніфікацыі, а ў некаторых выпадках (як напр. ў Віленскай духоўнай Сэмінарыі) і полёнізацыі яго, пытаньне аб стылі, якое дагэтуль яшчэ зьяўляецца прычынай розных зьявішчаў, разьбіваючых праваслаўных на варожыя групы і ўрэшце справа сэктанства, якое ў апошнія часы асабліва падыймае галаву.

III. **Зямельная рэформа і асадніцтва**. Як ведама Урад пастанавіў з вясны пачаць надзел мясцовых ся-

лян зямлёй. Адначасна ў некаторых соймавых кругох зьявілася ізноў імкненьне да аднаўленьня дзейнасці закону аб асадніцтве. Да гэтае камбінацыі далучаецца яшчэ Урадовы проект „ustawy wywłaszczeniowej“. Апрача гэтага на парадку дня стаіць балючая справа помачы насеньнем і і Kredyтам для мясцовых гаспадарак і яшчэ больш балючая справа рэгуляцыі падаткаў.

IV. **Адбудова зьнішчаных вайной гаспадарак**, і звязаны з гэтым даўгасрочны Kredyт будаўляным матар'ялам.

V. **Справа г. зв. абыватэльства і наагул дзейнасць дзяржаўнае адміністрацыі**. Тутака дадаць яшчэ трэба справу выканання закону аб мове ўрадаваньня ў адміністрацыйных установах, а таксама адносінны ўлады да мясцовага насяленьня. У час будзе ўспомніць і справу заняцця пасадаў мясцовымі элементамі, ня выключваючы беларусаў і украінцаў, а таксама спыненне звальнення праваслаўных толькі за тое, што яны праваслаўныя, што асабліва практыкуецца на чугунцы.

Вось тыя, больш-менш галоўныя, тэзы, на якіх магчыма і патрэбна апярціся пры координацыі тактыкі Часовае Беларускае Рады і Украінскае Народнае Партыі. Але першай з галоўных тэзаў, мы павінны памятаваць, будзе тая, якую мы палажылі ў аснову пачынаючы сваю працу, — барацьба з бальшавіцка-маскоўскай камедняй. Лёзунгам паразуменьня Беларускае і Украінскае дэмакратыі павінны быць у сучасны момэнт: „Адзіны і супольны фронт проці бальшавізму і ўсіх яго праяваў“.

В. Шпешкоў.

Маленькі фэльтон.

Справаздача паслоў або сон выбаршчыка.

(Фантазія).

Гл. № 8 „Грам. Гол.“.

Перарыў зацягваўся... Неасцярожная думка, працягваючы ў Старшыні, агулам працягла ў галовах і іншых дзелячоў і цяпер выклікала на салі нейкі неспакой... У прэзідыяльнай камісіі пачалі перашэптавацца — дзя-

куй Богу — чуўся нечы шэпт — што туды яшчэ не папалі „сам“ Прэзэс Грамадзянскага Сабранья, ды і адвакат Сінічкін — ўжо-б напэўна ўсё скончылася ў буфэце, ды і яшчэ са скандалам...

Старшыня — зьявіўшыся — то хапаўся за сэрца, то паціраючы свой лоб, пазіраў на салі і быццам прыслухваўся, ці не пачуецца што з пакою, дзе засядала Мяшаная Камісія і раптам, заўважыўшы на задох нейкую фігуру падмігнуў ёй, і тая паднялася і скіравалася да эстрады... Усе азірнуліся... Зусім з нейкімі бяздумнымі вачыма, зусім, як той аўтамат — нічога не бачачы, нічога не мяркуючы — неак машынальна прасоўвалася да Старшыні і відаць было, што гэта ёсьць быццам накручаны манэкрэ, які нічога і нікога ня ведае, ні ў чым абсалютна не разьбіраецца, ды і як здавалася, калі-б і захацеў разабрацца, дык, па сваім розуме, ня змог-бы.

— Што гэта за фігура?!... Адкуль яшчэ гэта ўзяўся?!... — праясалося на правым і навет на левым баках салі. Хоры і тыя зьдзіўлена паглядзілі на гэтую, нікому няведамую, бясколерную асобу... і толькі з лёжы паслоў, ды і у Прэзідыяльнай Камісіі адразу пазналі свайго — рэдактара „Беларускае Долі“... І ён прыблізіўся да Старшыні і, схапіўшы алавек і паперу, прыгатовіўся да „накручвання“...

Старшыня і іншыя сябры Прэзідыяльнае Камісіі вялі нейкія перагаворы... Старшыня мятрэжыўся, нешта шаптаў, і ўсё паказваў на рэдактара...

— Не, — сказаў дырэктар Гімназіі, — гэтага „аўтамата“ пасылаць ня трэба — ён па сваёй дурасці можа што як ляпне — дык усё і пацсё... Камандзіруем лепш Асьлёрна — ён і разумнейшы і спрытнейшы... і няхай ён паведаміць мяшаную камісію, што, калі яны якнайхутчэй, ня скончаць свайго паседжанья, дык „справаздача“ пачнецца і бяз іх... а калі, барані Божа, яны ўжо ў буфэце — тутака дырэктар разьвёў рукамі, — то прыдзецца палажыцца толькі на спрыткованасць пана Асьлёрна, але... папярэдзіць яго, каб ніякіх бестактоўнасцяў і каб ня вышлі гэтак, як на настаўніцкім зьездзе...

На левым баку салі — ў выбаршчыкаў — ужо зусім надаела чакаць... „Хутчэй-бы... толькі трацім дарэмна час... Адзванілі-б, ды і усё“... Усё роўна ад гэтае „справаздачы“ ніякага толку... — шапталі яны...

— Эт!.. — думаў „апошні з аляксюкоўцаў“ — і чаго мяне ліха сюды прыняло... Зьнікнуць трэба, здаецца, і зьнікнуць назаўсёды...

У лёжы паслоў, з чырвонага крэсла, бліскучымі але панурымі вачыма, сьрдзіта паглядаў на эстраду п. Гарбуля... Яму нешта не сядзелася — ці ён вінаваціў Старшыню ў зацяг-

нуўшыся перарыве, ці можа што іншае лезла яму ў галаву, але як ён ні сіліўся сконцэтраваць каля справаздачы свае думкі, гэтыя думкі яго кіраваліся ў зусім іншы бок, кіраваліся да мяшане камісіі. Маючы з даўня часоў добры нюх, ён прадчуваў, што паміж складам мяшане камісіі і ім ёсьць нешта супольнае, што прывядзе іх да супольных інтарэсаў... Гэта „нешта“ непакоіла яго, і ён ледзь сядзеў — увесь варушыўся і азіраўся то на інжынера, сядзеўшага ззаду яго, то на сэнатара Харашэўскага, быццам чакаў, што можа што яны запрапануюць... „Безобразіе“ — думалася яму — „а яшчэ чырвоныя штандары вывесілі... а парадку... дык няма“... Але, маючы добры нюх, ён меў і добры слых і ў той момэнт, калі ў мяшанай камісіі пачулася „буль-буль“ і пасыла рэхам адклікнулася гэта у брукшу „ахвяры руху беларускага“ ў гэты момэнт, ня глядзячы на стаяўшы ў салі шум, быццам па радыё, а можа проста па інстынкту даляцела гэта і да вушэй Гарбуля... і ён аж кракнуў і зьявіўся да інжынера — „Гэта ня ў вас, пане?!“... — Пайшла вы к чорту — адгрызнуўся інжынер, але... адзін на аднаго неак паглядзелі і, падмігнуўшы сэнатару Харашэўскаму, падняліся...

„Перарыў нешта зацягнуўся“ — зусім нявінным галаском пачаў інжынер...

— Але, але... Пэўна трэба пайсьці даведацца ў мяшаную камісію — такім самым галаском пацвядзіў Гарбуля.

Обязательно, господа нужно... пацвядзіў сэнатар Харашэўскі і ўсе ўтрох скіраваліся да мяшане камісіі.

— „Аmen“, — прашаптала сутана з лёжы паслоў і нехта перекрываўся з лёжы сэнатараў...

— Толькі гэтага яшчэ не хапала — падумаў Старшыня — „цяпер ужо напэўна праваліцца справаздача“...

А фігура нібыто з „Варшаўскага Камітэту для Беларускіх Справаў“, пра якую ўсе і забылі, сядзела ціха і толькі пазірала на ўсіх... і яе непакоіла нешта, але ня справа справаздачы, ня тое што ёй не далі права галаса, ня тое што стварылася нейкая мяшаная камісія, якая будзе разглядаць яе пратэсты, а непакоіла, галоўным чынам, нявага ўсіх да яе асобы, — быццам усе пра яе забылі і, быццам яе зусім няма... і гэтая зьявага зусім яе пакрыўдзіла і фігура пашаптаўшыся з „дзергачоўцамі“, навет не азіраючыся на нікога, рашучымі шагамі выйшла зусім з салі. Пацягнуліся за ёю і „дзергачоўцы“... „Актывісты“ вярнуўся на сваё ранейшае месца...

Г-ка.

(Далей будзе).

вымі партыямі, ня быў праведзены ў жыццё, дзякуючы востраму фінансавому крызысу і ўпадку маркі. А левыя партыі і партыі нацыянальных меншасцяў з самага пачатку былі проці яго, — сама-ж маруднасць у правядзеньні яго ў жыццё выклікала незадавальненне і раскол навет і ў самой партыі «Пяст», ад чаго развалілася цэнтра-правая большасць і ўпаў кабінэт Вігоса, які апіраўся на гэтую большасць. Злажылася прыказка, што Вігос замест таго, каб распарцеляваць двары, распарцеляваў сваю партыю. З упадкам цэнтра-правага кабінэту сам сабою праваліўся і яго праект зямельнае рэформы.

Пасыла наўдачы вышэйназваных трох зямельных законаў блізу што адначасна ўнесены ў зямельную соймавую камісію два новыя зямельныя законапраекты: адзін, выпрацаваны партыяй „Wyzwolenie“, а другі — цяперашнім урадам, які зараз і разгледзім, маючы на ўвазе, што ён мае найбольш шансаў на тое, што можа быць прыняты і праводжаны ў жыццё. Абодва гэтыя законапраекты якраз цяпер разглядаюцца ў соймавай камісіі і яшчэ аканчальна ня вырашана, каторы з іх будзе прыняты за аснову для дыскусіі.

Зямельны законапраект „Wyzwolenie“ быў

унесены ў Сойм яшчэ ў красавіку 1924 г., але ўвесь час адкладваўся, пакуль, нарэшце, толькі цяпер камісія не пачала яго разглядаць. Ён бярэ за тахітум зямельнага кавалка абшарніка, які нельга дзяліць, бо гэктараў і за аснову адшкадаваньня за адабраную зямлю бярэ тую расцэнку, якую абшарнікі паказалі ў сваіх дэкларацыях для платы падаткаў. Праект гэты вельмі мала мае шансаў на ўдачу, таму што апрача самога „Wyzwolenie“, Беларускага, Украінскага клубу і Р. Р. С. наўрад ці хто болей будзе за яго галасаваць. Дзеля гэтага мае шансы стаць законам урадовы зямельны праект.

Праект гэты апрацаваны Міністрам Зямельнае Рэформы і прыняты Радаю Міністраў зьяўляецца кампрамісам адносна да ўсіх ранейшых. За тахітум пакіданай абшарніку зямлі ён бярэ абшар у 60 гэктараў у прамысловых акругох, 180 гэктараў ў рэшце Рэспублікі і да 400 гэктараў на ўсходніх і заходніх акраінах. Двары з высокаю культураю не падлягаюць разьдзелу. Гэтае пытаньне ў кожным асобным выпадку мае рашаць міністар зямельнае рэформы ў паразуменьні з міністрам земляробства, а калі яны не дайдуць да паразуменьня, дык пытаньне гэтае рашаецца ра-

даю міністраў. Урад па прапавыцы міністра зям. рэформы азначае на кожны год колёнізацыйны плян, паказваючы ня толькі разьмер абшару, але й навет ды воласьць, у якой павінен рабіцца падзел. Абшарнікам даецца права вольнага падзелу сваіх двароў. Калі-ж гэта не адбудзецца ў вызначаны срок і ў азначаным месцы, дык рада міністраў робіць падзел прымуковым парадкам. Згодна з гэтым законапраектам, за адабраную зямлю будзе выплачана ў 5% зямельнай рэнце, курс якое што-году устанаўляе мін. зям. рэформы ў паразуменьні з міністрам земляробства і скарбу, пры чым ня ніжэй 70% номінальнае вартасці. Што-году павінен быць падзелены абшар у 200.000 гэктараў. Агульны разьмер абшару, што не падлягае падзелу, не павінен перавышаць 600.000 гэктараў. Пры падзеле двароў наёмныя служачыя двара таксама павінны быць узяты пад увагу і адтрымліваюць альбо зямлю, альбо грашавое адшкадаваньне ў разьмеры 500 злотых. Абшар новых ствараемых надзелаў не павінен перавышаць 15 гэктараў, а ў Паморскім, Беластоцкім, Наваградскім, Палескім і Валынскім ваяводствах, а таксама ў Віленшчыне — 25 гэктараў.

І. С.

Беларусы!

Калі маеце дзяцей школьнага веку, дык памятайце, што да 31 сакавіка гэтага году вы павінны кожны ад сябе асобна падаць Паятоваму Школьнаму Інспектару дэкларацыю аб жаданні мець у вашым абводзе школу з беларускаю моваю, як выкладоваю!

УЗОР

дэкларацыі аб жаданні роднае школы, якая павінна падавацца Школьнаму Паятовому Інспектару пасля таго, як уласнаручны подпіс таго, хто падае дэкларацыю, будзе засьведчаны—ў воласці, міравым судзьдзёю ці натарыюсам:

Д Э К Л Я Р А Ц Ы Я

Я ніжэй падпісаны (ая) грамадзянін (ка)
(імя і прозьвішча)
 Польскае Рэспублікі, беларускае нацыянальнасьці, жыхар (ка)
назвы месцовасці
 воласці, павеету як бацька — маці —
(назвы воласці) (назвы павеету)
 праўны аянку дзіцяці — дзяцей — у школьным веку

1. 3.
(імя дзіцяці) (імя дзіцяці)
 2. 4.
(імя дзіцяці) (імя дзіцяці)

на падставе артыкулу 3 Закону 31 ліпеня 1924 г., што зьмяшчае некаторыя пастановы аб арганізацыі школьніцтва („Dz. Urz. R. P.“ № 79, roz. 766) жадаю ўвядзеньня ў існуючую — маючую адкрыцца — публічную народную школу ў
(назвы месцовасці) беларускае мовы, (як выкладовае).

Дн. 192... г.
(уласнаручны подпіс)

Да школьнага Інспектара
(назвы месцовасці)

УВАГА. У гэтым дэкларацыі непатрэбныя словы зачыркнуць.

ПА СЬВЕЦЕ

Памылкі з мінулае вайны.

У Францыі памер на 72 годзе веку генэрал Лягрэак, які камандаваў 5 французскаю арміяю ў пачатку сусветнае вайны. У жніўні 1914 году гэтая армія пасля трохдзённых бітваў адступіла пад націскам немцаў каля Шарлеруа, што ў сваю чаргу выклікала адход ангельскіх сілаў, які былі каля Монсу. Лягрэак талі быў зьмешчаны з свае пасады й заменены генэралам Франшэ д'Эспрэ. Аднак жа, пасля выясьнілася, што Лягрэак ня быў вінаваты ў няўдачы саюзнікаў і што наадварот ён сваім адступленьнем выратаваў 5-ю армію і памог удачы французам на Марне. Дзеля гэтага ён у леташнім годзе, ўжо пры ўрадзе Эрвэ, адтрымаў вялікі крыж Ганаровага Легіёну.

Згадваньне полу яшчэ ненароджаных дзяцей

„Рулъ“ піша, што нямецкаму доктару прафэсару Сэльхэйму ўдалося разрашыць мэдыцынскую праблему, якою цікавілася чалавечтва няма вядома з якіх часоў. Справа йдзе аб тое, каб згадаць пол яшчэ ненароджаных дзіцяці падчас быцьця жанчын уцяжку. За рашэньне гэтага пытаньня бралася шмат вучоных, аднак жа ўсе праектаваныя дасюль мэтоды аказаліся нявернымі.

І вось 21-га гэтага лютага на паседжанні таварыства сэксуальных дасьледзін у Вэрліне прафэсар Сэльхэйм зрабіў даклад аб сваім вынаходзе, які зводзіцца да вельмі простага хімічнага досьледу над крывёю цяжарнае жанчыны. Мэтода Сэльхэйма цесна прытарноўваецца да вядомае рэакцыі праф. Абдэргальдэна, які хімічным досьледам над крывёю уста-

наўляў цяжарнасьць. Сэльхэйм знайшоў, што рэакцыя прафэсара Абдэргальдэна можа быць разьвіта гэтак чынам, што можна згадаць пол зародку. Калі зародак мужчынскага полу, дык яго мужчынскія клеткі зьяўляюцца для жаночкага арганізму лечым настолькі нязвычайным, што кроў рэагуе на гэтыя пастароньнія целы, вырабляючы асобныя хімічныя часткі. Гэтыя апошнія могуць быць устаноўлены хімічным аналізам. У тым выпадку, калі зародак жаночкага полу, дык яго жаночкія клеткі аднародныя з жаночкімі клеткамі матчынага арганізму і апошняму ня трэба прыстасоўвацца — аналіз дае негатыўны рэзультат.

Рэакцыя Сэльхэйма блізу што ня ведае памылак—у 99 выпадках на 100 можна згадаць пол дзіцяці.

Як бачым наука разгадвае самыя найтруднейшыя загадкі прыроды!

З Токію ў Парыж на аэроплянах.

Японскія пілэты думалі ў маі або чэрвені г. г. праляцець на аэропляне з Токію ў Парыж. Даўжыня палёту будзе 12.118 кілём. Каштаваць гэтая падарожжа будзе 450.000 іенаў (на польскія грошы — 1.125.000 зл.) Шлях падарожжя вядзе праз Карэю, Манджурыю, Сыбір, Маскву, Варшаву, Прагу і назад гэтак сама. Ляцець будучь на аэроплянах тыпу „Breguet“, на кожным з іх будзе пілёт і мэханік ды журналісты з фатаграфічным апаратам, як пасажыр. Час кожнага пералёту будзе займаць больш-менш 69 гадз. і 25 мінют.

Гандаль сьнегам.

Праўда, што сьнег у сёлетнюю зіму можна лічыць за рэдкасьць, але ж гэта, як бы здавалася, не вядзе яшчэ да таго, каб яго купляць даводзілася за грошы. Аднак жа на сьвеце быў

выпадак гандлю сьнегам. Гэта здарылася некалькі гадоў назад на курорце Дардшылінг пад Гімалайскімі горамаі ў Азіі. У працягу трох гадоў тамака саўсім ня было сьнегу, а калі ў адзін дзень пасыпаўся густы сьнег, дык вялікая радасьць запанавала сярод насяленьня. Усе кінуліся зьбіраць сьнег і дайшло навет да таго, што тамашнія жыхары прадавалі яго быўшай на курорце публіцы „порцыямі“ на пяць цэнтаў за рыдлёўку.

Жыцьце провінцыі.

3 Наваградчыны.

Клецк, Нясвіская пав.

У пачатку гэтага году адбыўся ў нашым мястэчку сход дэлегатаў ад 15 земляробскіх гурткоў, арганізаваных у ваколіцы. Пастаноўлеца злучыцца ў Клецкі Акружны Саюз земляробскіх Гурткоў і ўвайсьці ў склад Наваградкага Ваяводзкага Саюзу. Нядаўна прыяжджаў сюды інструктар аграном, які будзе сэкрэтарам Клецкага Земляробскага Саюзу. Мае залажыцца яшчэ 5 гурткоў, так што ў нашым саюзе будзе аж 20 гурткоў, абнімаючы 1/3 часць гаспадароў Нясвіскага павеу. У Управу выбраны грамадзяне: Віруковіч, Еленскі, Грыгор'еў, Конан, Лабозкі, Нарцюкевіч і Траян. X.

Беларускі сэкрэтарыят у Несьвіжы.

19-га лютага сёлетняга году ў Несьвіжы залажыўся Часовы Сэкрэтарыят, які мае сваю мэту быць прадстаўніцтвам Часовае Беларускае Рады на месцы. Сэкрэтарыят складаецца з грамадзян: Антона Пінчука, Мікалая Сулкоўскага, Сяргея Сасіноўскага, Чытуля, Дамашэвіча і Бранавіцкага.

У С. С. Р. Р.

Расстрэлы.

Як паведамляе „Роста“ (расейск. тэл. аг. ў ССРР.) з Масквы, за 24 лютага сёл. году, ў Володзьце скончылася справа аб забойстве старшыні сельскае рады Кокалеміна. Два абвінавачаныя Шастакоў і Міліцын засуджаны на расстрэл.

Новы зямельны закон у Радавай Беларусі.

Цэнтральны Выкаваўчы Камітэт Радавай Беларусі пастанавіў правясьці ў жыцьце з 1-га красавіка сёлетняга году на ўсёй тэрыторыі Беларускае Рэспублікі новы зямельны закон. З гэтага часу траецца сілу ўсе ранейшыя зямельныя законы. Новы закон будзе апублікаваны на беларускай, польскай і жыдоўскай мовах.

З зьявагу сельгора.

Тыдні са два ў Менску цягнулася ў Найвышэйшым Судзе Беларусі справа па абвінавачаньню 7-мэх сялян вёскі Жырхоўкі ў прасьледаваньні сельскага корэспондэнта Лапіцкага. Быўшы чырвонаармеец, сябар камуністычнае партыі Лапіцкі ў працягу колькіх месяцаў быў прычынаю рэпрэсіяў з боку радавае ўрады, робленых над сялянамі. У сваіх корэспондэнцях Лапіцкі абвінавачваў сялян у „кулацтве“ і буржуазных нахілах. У рэзультате за гэтую яго работу

7 сялян в. Жырхоўкі моцна пабілі Лапіцкага. У суботу 21-га лютага справа скончылася прыгаварам суда, пакараўшага 6 сялян цяжкім вастрогам агулам на 18 гадоў. Прыгавар зазначае, што „гэтак малая кара“ была вызначана толькі таму, што асуджаньня пролетарскага паходжаньня.

Усе менскія газэты раздувалі гэтую справу на сваіх шпальтах, каб даказаць, як строга радавая ўлада карае тых, хто паднімае руку на сельгораў.

ТУТЭЙШАЯ ХРОНІКА

— Калі пачнуцца настаўніцкія курсы? Паводлуг адтрыманых у Кураторыюме Віл. Шк. Вокр. інфармацыяў, настаўніцкія курсы пачнуцца каля 10 сакавіка. На перашкодзе хутчэй пачаць курсы дасюль стаяла справа памешканьня пад іх. 28 лютага Т-вам „Прасьвета“ далаткова перададзены дакумэнт 6 настаўнікаў і 4 настаўніц, прозьвішчы якіх апублікуем у чародн. нумары. Прашэньні раней перададзены настаўнікаў яшчэ разглядаюцца ў Кураторыюме; хто будзе прыняты на курсы, тымчасам, даведца было немагчыма.

— У Часовай Беларускай Радзе. На паседжаньні Рады 26 лютага выбраны Прэзыдыум Рады, ў які ўвайшлі: п. Паўлюкевіч (старшыня), Ф. Аляхновіч (віцэ-старшыня), А. Кабычкін і Я. Бэкіш (сэкрэтары) і Г. Канапацкі (скарбнік).

— Сэмінарскі аркестар. Праваздаўная Духоўная Сэмінарыя арганізуе аркестар музыкі, на што асыгнована 300 златах 3 грошай сабраваых на дабрачынным вечары.

— Статыстыка кватэраў. Паводлуг магістрацкіх ведамасьцяў, у м. Вільні 30.575 кватэраў, з якіх 12.404 ў адзін пакой (40,6 проц.), 8.159 ў два пакоі (26,8 проц.), 4.516 ў тры пакоі (17,7 проц.), 2.454 ў чатыры пакоі (8 проц.), 1.666 у пяць пакояў (5,4 проц.) і 1.379 кватэраў больш як у 5 пакояў (4,5 проц.). У малых кватэрах жыве 67,4 проц. жыхароў, у сярэдніх 22,7 проц. і ў вялікіх 9,9 проц.

— Дарагоўля ў Вільні. „Kurjer Wileński“ даводзіць, што Вільня зьяўляецца найдаражэйшым месцам у Польшчы. Калі прыняць кошты спажываных прадуктаў за 100 ў Варшаве ў студні 1914 году дык урадовыя даныя паказваюць у сьнежні 1924 г. гэтак сама 100, тады як у Вільні ў першы срок паказьнік будзе 84,8 а другі срок 100,7. Як бачым, Вільня ў 1914 г. была таньнейшаю ў сэнсе пражыцьця за Варшаву, а цяпер выперадзіла апошняю. „Obywatelski“ камітэт „барацьбы“ з ліхваю і спекуляцыяй зацьвярджае і стабілізуе дарагоўлю, апраўдаваючы яе перад бюрам дасьледваньня цэхаў у Варшаве ўсімі магчымымі прычынамі, толькі ня хцівасьцю і перазмернымі зьскамі пасрэднікаў. А яны цяпер у Вільні большыя за зьскі 1914 году ў 221 раз, тады як у Варшаве ў 164, ў Лодзі ў 176, ў Кракаве ў 152 разы.

— Барацьба з ліхваю. У месяцы студні сёлетняга году установа для барацьбы з ліхваю і спекуляцыяй пацягнула да адміністрацыйна-карнай адпавядальнасьці за продаж рэчаў на цэнах нязгодных з цэньнікамі альбо за брэх цэньнікаў 155 гандляроў, затым аштрафавана 167 асоб на суму 2.622 злот.

